

UNIVERSAL
LIBRARY

OU_204170

UNIVERSAL
LIBRARY

నారాయణరెడ్డి గేయాలు

★

సి. నారాయణరెడ్డి

★

దాచేపల్లి ప్రచురణ

1955

మొదటి ముద్రణ
వేయి ప్రతులు

సర్వస్వామ్యములు
రచయితవి.

వెల :
రూపాయి పాపలా

ప్రతులకు :
డాచేపల్లి, కిష్టయ్య అండ్ సన్సు,
పబ్లిషర్స్ అండ్ బుక్ సెల్లర్స్,
సికింద్రాబాదు-హైదరాబాదు-
వరంగల్లు.

నా మాట

1953 వరకు నేను అస్వఘ్నము రచించిన గేయాలు “జలపాతం” అనే పుస్తకరూపంలో ప్రచురితములైనవి. నాటినుండి నేటిదాకా తెలుగు స్వతంత్ర, ఆంధ్రప్రభ, ఆంధ్రపత్రిక, స్రసంతి, కృష్ణాపత్రిక, ప్రజాపత, తెలంగాణ విద్యార్థి మున్నగు పత్రికలలో ప్రచురితములైన గేయాలను ఈ పుస్తకరూపంలో దాచేపల్లి ప్రచురణ కర్తలు పరితృప్తిగాని కండిస్తున్నారు. తెలుత నా రచనలు ప్రచురించిన పై పత్రికల ఆధికారులకు, తర్వాత వాటిని గ్రంథరూపంలో అందిస్తున్న దాచేపల్లి వారికి నా కృతజ్ఞతలు.

స్త్రాద్రావాదు }
24-11-1955 }

— సి. నారాయణ రెడ్డి

యౌవనం

మసక మసకగ బ్రతుకు
దెసల ముసిరిన బాల్య
తుహినావగుంఠనము
తొలగించి వెలువడిన
ఉదయ సంధ్యా కాంతి
నుపమించు యౌవనము.

తొలి నందె పవన వీ
చులతో పులకరించి,
లజ్జా మరంద రస
మజ్జన మొనరించి
బరువుగా కనురెప్ప
లరవిచ్చు విరికన్నె
ముగ్ధ హాసములో
మొలకెత్తు యౌవనము.

ప్రతి వసంతములో
ప్రకృతి లక్ష్మీ హస్త

పల్లవానీత మధు
 పాత్ర రూపమ్ములో
 రసికాళి హృదయాధ
 రము లంటు యౌవనము.

యౌవనము జీవన వి
 హాయస ధృవతార
 యౌవనము శీర్ష హృద
 యమ్ముల కమృతధార
 యౌవనము జీవిత
 స్యందనాగ్ర పతాక
 యౌవనము ప్రణయ వని
 లో వసంతుని రాక
 యౌవనము సంత్రాస
 యామినుల మరపించు
 సుఖచంద్రికా డోల
 శుభతారకా మాల.

యౌవన మనోజ్ఞ మం
 త్రా విగ్న జీవులకు
 జడములో చైతన్య
 జడధి పొంగులు తోచు

జీవలోకన్ము ని
 శ్చేష్టమై కనుపించు.
 వర్ణ వైరూప్యము ను
 వర్ణ శోభ వహించు
 వికలాంగములు సూత
 న కళల్ పిసాళించు.

చలువ వెన్నెల వెల్లు
 వలు వేడిగా తోచు
 మలయ మృదుల సమీర
 ములు వాడిగా వీచు.

అంగములు లేని మరు
 డస్త్రములు గుప్పించు
 కోకిలలు మృదు కిన్న
 రీ కంఠముల బిల్చు.

యౌవన విసూత్న శో
 భా దీప్త యువతులకు
 మెయి విరుపు; లవ్యక్త
 మృదుహాస ఘనములు;
 బిబ్బోకములు; ప్రణయ
 పిచ్చిల విలాసములు;

అలతి యలుకలు; వాలు
 పలుకులు; కటాక్షములు;
 కిలికించితములు; చ
 క్కలిగింతల తలంపు;
 లనుభావములుగ ది
 వ్యానుభూతిని కూర్చు.

యౌవన విచిత్ర సూ
 త్రా కృష్ణ యువకులకు
 కోర మీసాల క్రొం
 గోరికలు చివురించు
 కనులలో గర్వ రే
 ఖలు నాట్య మొనరించు.

తనువు బిగిసిన వీణ
 తంత్రవలె త్రుళ్లిపడు
 తలపులు గగనపుష్ప
 తతులకై ఎగిసిపడు.

విధుబింబమే ప్రియా
 వదనమై వెలుగొండు
 ప్రకృతియే అందాల
 పడతియై రూపొండు.

మిసిమి జవ్వనము తొ
 ణ్కిసలాడు దంపతుల
 కారు ఋతువులు ఆపూ
 ర్వానంద హేతువులు.

గుండె లదరెడు మబ్బు
 దండుల మహార్భటులు
 సళ్ళిన కవుంగిళ్ళ
 ముళ్ల నేక మొనర్చు.

అభిసారికా జనుల
 కాటంక మొనగూర్చు
 శారద నిశీధులు వి
 హార పాత్రములగును.

నరములను మంచు క
 తైరలతో పీడించు
 చలిరేలు గోరు వె
 చ్చదనాల నందించు.

జగము లన్నిట నగ్న
 ముగ జేయు శిశిరమ్ము
 ఘుస్పణ సంకుమద గం
 ధ సమృద్ధి సమకూర్చు.

చండ నిప్పులను ప్ర
స్తారించు మాధవము
పడుచు మొగ్గలు సిగ్గు
పడు వలపు లూరించు.

సుడి గాడ్పులను ధూళి
జడుల లేపెడు గీఞ్మ
ఋతువు చెమ్మట లార్ప
ఎల తెమ్మెరల వీచు.

మిసిమి జవ్వనము తొ
ణ్కిసలాడు దంపతుల
కారు ఋతువులు అపూ
ర్వానంద హేతువులు.

యౌవనము నవచంచ
లా వల్లిక విధాన
క్షణికమైనను మధుర
సౌఖ్యదాయక మగును.

యౌవనము కలవోలె
అల్పకాలిక మయ్యు
గడియలో స్వర్గలో
కముల భూమికి దించు.

వర్షా పయో ధరము
వలె నిండు జవ్వనము
గర్జించి గర్జించి
కడకు వెలవెలబారు.

శ్వేత శారద మేఘ
పోతమటు యౌవనము
కాలవాతాల ఘా
తాలతో చెదరిపడు.

బహిరంగములలోన
ప్రవహించు యౌవనము
కృమముగా గ్రీష్మ కా
ల నది వలె శుష్కించు.

అంతరంగము లందు
అలలెత్తు యౌవనము
కలకాలము విపంచి
వలె కమ్మగా పాడు.

భీరువులలో యౌవ
నారంభమే లేదు
బాల్యముననే జరా
భర పిడితులు వారు

ధైర్యవంతులను వృ
 ధ్వాప్య మంటగబోదు
 శిరము నెరిసిన గాని
 చిర యౌవనులు వీరు.

ప్యాచికి వయోదశా
 పర్యాప్త యౌవనము
 శాశ్వతారోగ్యము పృ
 సాదింపగా లేదు.

ఉత్సాహ సంగతి స
 ముద్భూత యౌవనము
 జీవి నారోగ్య సం
 ప్లావితునిగా జేయు.

యౌవనము సవ్య మా
 ర్గానుగతమైనచో
 బ్రతుకులో శాంతి సా
 రభములు గుబాలించు.

యౌవనము వికట మా
 ర్గాభిముఖమైనచో
 జీవితము కంటక ప
 రీప్రతమైపోవు.

“ మేఘ సందేశం ”

గుత్తులుగ వేళలాడు
 గోస్తనుల చందాన
 ఆషాఢమున వలా
 హక పంక్తి కాలాన
 కాళిదాసు హలాత్తు
 గా నాకు కన్పించె
 తిన్నగా మేఘ సం
 దేశమ్ము విన్పించె.

ఆలకాపురమ్మేడ
 యక్షదంపతులేడ
 వర్షాంబుధరముచే
 వార్తావహనమేడ

చిత్రకూటమ్మేడ
 శివుని పర్వతమేడ
 గగన కల్లోలినీ
 కనక సికతములేడ

 సురత కేళీ జనిత
 పరిభేదమును బాపు
 ఐందవ శిలా పరి
 ప్యంది బిందువు లెచట

 హీమూఢ లెచట
 కామార్తు లెచట
 స్తన భరస్తాక న
 మృ నవోఢ లెచట

 ధనద శాపములేదు
 దైవఘటనము కాదు
 ఏడాది కాదొక్క
 నాడు విరహము లేదు.

 యక్షయువకుడు పుష్క
 లావర్త మేఘమును
 నిల్పి సందేశమ్ము
 తెల్ప బూనగలేదు.

నవ్వవే మరల యీ
నాడు నా నెచ్చెలీ !
నా యిరుల బృతుకు కీ
నాడె దీపావళి.

నీ నవ్వుతో భువిని
నిండు దివ్వెలు వెల్ల
మట్టి దీపాలేల
ముట్టింతువో సఖీ !
నీ మోములో సింగి
ణీగములు నర్తింప
రంగుల 'మతాబా' వె
లుంగు లేలా చెలీ !

ఇంటి ముంగిట యేల
నే వేల దీపాలు
హృదయాంగణమున వె
ల్గించు మొక్కటి చాలు.
ఇరుచేతులందు సుం
దర దీపికలు బూని
ఇటు వైపు రావేమి
ఇభరాజ గామినీ !

దీపసుందరి ! నీవు
తిమిరలోకములోన
కనిపించినా వద్ది
జనితలక్ష్మి విధాన.

దివ్యే నీ చేత సం
దీపించగా నాకు
మిరుమిట్లు గొలిపె నీ
తరుణ లావణ్యమ్ము
గడప నడుగిడుచు ఆం
గణమందు దిగుచుండ
తడబాటుపడెను నీ
తంద్ర మధ్యము చెలీ !

చిరువేడి వెల్లులో
చెమరించి పోయితివి
సౌధ శృంగముపైన
సేదదీర్తువు లెమ్ము.
నడిరేయి దాటె ఇం
కను దివ్యేలేలా ?
కనులందు వెల్లె యౌ
వన దీపమాల.

మాధవ హేల

కష్టాలవలె ముసురు
 కారుమబ్బుల దాటి
 దుఃఖాలవలె జారు
 తుహినధారల దాటి
 పశువాంఛవలె రేగు
 శిశిరానిలము దాటి
 మరల యేతెంచితివ
 మధుర మధుమాసమా !

'మన్మథ' ధనుర్ముక్త
 మల్లికా హసమా !

చూపుతోనే గుండె
 లో పొగలు రేగించు

గ్రీష్మరాగిణి కొరకు
 కేలు సాచగలేక
 నవ్వుతోనే బృతుకు
 నందు మంచులు దించు
 హేమంత భామతో
 బాము గడుపగలేక
 వ్యోడు వడిపోవు నా
 లో యెదుగుం బూల
 కాగడా లెత్తిన జ
 గన్మోహినివి నీవు
 రాగమాధ్యిక ధా
 రా వాహినివి నీవు.

నీ పరిమళ స్ఫుత
 నిశ్వాస లహరితో
 పొగచూరు గుండెలో
 పొందామరలు పూచు.

నీ మరంద స్నాత
 నీల దృష్టాలతో
 ఇగము వట్టిన యెడద
 నిగురు మంటలు లేచు.

నీ పగ్ని శీధు పుం
జీభూత రూపమవు
ఈవు చల్లని బాష్పల
లెగబోయు దీపమవు.

మావి చివురులు మేసి
మత్తిల్లు కోకిలల
చేదు గొంతుకలందు
స్వాదు గీతులు లేపి,

శిశిర విషమారుత వి
శీర్ణ వృక్షాంగనల
దిన మొలలలో హరిత
వసనాల నందించి,

వెన్నుపోటులగాని
వినని మానవకోటి
పువుల చిరునవులతో
డ వశీకృత మొనర్చి,

భువిని నందన పన
మ్ముగ మార్చు ఆమనీ!
కవి హృదిని పలికించు
గంధర్వ భామినీ!

మదనోల్బణం

ప్రియోషణ్య పయోద
 భార మోర్వగలేక
 గగన భామిని నడుము
 బిగిదప్పి యల్లాడె
 గగన భామిని నడుము
 బిగిదప్పి యల్లాడె
 విరహ వేదనలు ని
 ద్దుర లేచి పారలాడె.

అస్తసూర్యుడు చుంబ
 నాత్మక క్రియ సల్ప
 సంధ్యా లతాంగి రో
 ష కషాయ ముఖియయ్యె

సంధ్యాలతాంగి రో
ష కషాయ ముఖయయ్యై
కుసుమాస్తుని పతాణి
ఖురధూళి పెల్లయ్యై.

కలలో ప్రియుని జూచి
పులకించు రేరాణి
శిఖలోని తారా క
శికలు జలజల రాలె
శిఖలోని తారా క
శికలు జలజల రాలె
ప్రణయ భావనలు తి
రని మత్తులో తూలె.

ఫాలస్థ నీల తిమి
రాలకమ్ములు వాపి
ప్రాగ్దేవి పూర్ణ చం
ద్ర తిలకము సవరించె
ప్రాగ్దేవి పూర్ణ చం
ద్ర తిలకము సవరించె
వలపు టెదలందు వె
న్నెల చిచ్చులను దించె.

హేమంత విరహిణి

ఎండకాల మృదుట
 మండి పోయిన నాడు
 వానకాలము గుండె
 లోన కురిసిన నాడు
 నను వాలుచూపు బం
 దాలలో నిల్పితివి
 నేటి చలివేళ న
 న్నెల విదలించితివి ?
 బాణతనమా సఖీ !
 ఓ నా పరాజ్ఞుఖీ !

క్షణకాల మేకాంత
 మును వహింపగ లేను
 కనుల ముందే వియో
 గము సహింపగలేను

హేమంత సంధ్యలో
 ఈ యలుక లేల ?
 ఇదియే వలపుల ప
 రీక్షలకు వేళ ?

చూపుతో నా గుండె
 లో పాగలు రేపితివి
 చిరునవ్వుతోడ చి
 చ్చు రగిల్చి పోయితివి
 పాగ మూగి, చండ్ర ని
 ప్పులు రేగి, బౌలికలు
 భగ్గుమని మండ కొ
 పముతోడ లేచితివి
 ఎటుల నోర్తును నేను
 చటుల విరహాగ్నులను
 ఎటుల నీదుదు నేను
 హేమంత రాతులను.

ననువీడి వేరు పా
 న్నును చేరగాలేవు
 పది గజముల మేర
 ఒదిగి నిల్చున్నావు.

ఏ నాయికవు చంచ
 లేక్షణా ! నీవు
 ఎదురుగా నిల్చోవు
 ఎడబాసి పోవు.

ఊరకయె కుంపటిని
 ఊదుచుంటి వదేల ?
 తరుణిరో ! కొవ్వెచ్చ
 దనము కావాలా ?

ఇంత దానికి కిన్న
 యేలనే రారమ్ము
 నా కవుంగిలి అర్ప
 ణముసేతు గైకొమ్ము.

ఊది నప్పుడె మండు
 బూది కుంపటికన్న
 కలకాలముండు కొ
 గిలి కాదటే మిన్న.

కాశ్మీరు శాలువలు
 కంబళులు దుప్పటులు
 మంచు దాడులను త
 ప్పించలేవో సఖీ !

గగన చుంచి మనోజ్ఞ
 కనక హర్మ్యములైన
 చలిగాడ్పు దెబ్బలకు
 నిలువ లేవో చెలీ !

మన మనసులందు వె
 చ్చని ప్రణయ దీపికలు
 మండినన్నాళ్లు హే
 మంతమె వసంతమ్ము.

మన యెడందలు ఏక
 మై పోయిన దినాన
 లోకాన చలికాల
 మే కన్నడదు చాన !

లోకమ్ము కోసమై
 నా కామినీమనీ !
 పరిరంభ మీయవే
 ప్రణయ కోపము మాని.
 పరిరంభ మీయవే
 ప్రణయ కోపము మాని
 ఓ నా పరాజ్యుభీ !
 ఒంటి వాడను సఖీ !

మిసిమి వలపు

వృథు పయోజ భారము కం
పించిన సహింతు గాని
పలుచని నడుమల్లాడగ
భరించగలేను సఖీ !

నెరనప్పుల పిడుగు జడులు
కురిపించిన సైతుగాని
ముసి ముసి నప్పుల తూపుల
కొసల కొర్వలేను చెలీ !

కీల్జడ వ్రేటులతో పరి
ఖిన్నుడ గాలేను గాని
జడలోపలి పూలు జారి
పడుట చూడలేను సఖీ !

పవలంతయు వికచ నేత్ర
పద్మమ్ముల జూతుగాని
నిముసమైన వాలుచూపు
నిడల మనలేను చెలీ !

ప్రణయకోప సంజనితా
నన శోభిమ నోరుగాని
నుదుటరేగు బొమ్ముడి ముం
దుగ నిల్వగలేను సఖీ !

తరంగాలు

ప్రాచీదికా కుడ్య
భాగాల నెగబాకి
రోచిర్లతలు తొంగి
చూచినవి పూచినవి.

కొమ్మలటు పెనవేసు
కొన్న యుపదంపతుల
గాఢప గూహన
గ్రంధులు సడలు నేమొ ?

అస్తగిరి మకుట వి
న్యస్త దినమనీచింబ
మారముగిన పండు
తీరుగా రాలినది.

బిడియపడు పడుచు క్
ల్లడలోని మల్లియలు
చెలుని రాకను డెల్పు
కిలకిలా నగునేమొ ?

అషాఢ నీలాంబ
రావిష్కృతాంధోద
పాళికలు మల్లెప
పంక్తులై తూలినవి.

విరహా ప్యబంధేతి
 వృత్తమున కల్లాడు
 ఏ లలిత కవిరాజు
 కాళిదా సగునేమొ ?

చండ్ర నిప్పులలోన
 చైత్ర సుందరి తేచి
 మధుర మాధ్వక దృ
 జ్మాలికలు సారించె
 శిశిర ప్రభంజన వి
 శ్లిత రసిక బంభ
 రాళి శీధువు గోలి
 తూలి పడునో యేమొ ?

శాంతి ప్రసూనాలు
 బాలువారిన ఆకు
 పచ్చని ధరామంట
 పాన చిచ్చులు రేగె
 కొట్ల యుగములనుండి
 కుసుమించు మానవత
 మస్మణ వదనమ్ముపై
 మసిముద్ర పడునేమొ ?

“భావకవి ఆవేదన”

నా చుట్టు లేచు సం
ధ్యా తమస్సును మాప
నెలత నీ చూపు వె
న్నెలలే శరణ్యములు.

నా ముందు బుసగొట్టు
నాగుపడగల నూప

రమణి నీ కంత స్వ
రములే ఆనన్యములు.

నా చెవుల దూరు నిం
దా ధ్యానముల నాప
వనిత నీ పాద కిం
కణులే సమర్థములు.

నా మీద పడు నిరా
శా మేఘముల జొర
కొమలీ నీ పైట
కొసలే సమర్థములు.

నా వెంట నంటు ఈ
న్మాదాగ్ని చల్లార్ప
తన్వి నీ స్మేరాంబు
ధార లాధారములు.

నా యింట నూరు ద్వే
షాయుధముల గూల్ప
సకియ నీ ప్రణయ లా
స్యములే ఆమోఘములు.

ఆహూతి

మొగలిపూల మొగము మొత్తు
మగువ నగవు విలోకించి
కేలు సాచినాడ కంట
కాల బాడ విస్మరించి.

అకాశం రూపు మాపు
అతివ నెన్నడుమును జూచి
పట్టనెంచితిని శూన్యము
పట్టువడదటంచు మరచి.

బరికత్తుల మొండిపరచు
తరుణి దృగంతాల వలచి
కౌగిలి కోరితిని పచ్చి
గాయమ్ముల మాట మరచి.

త్యాచుల పడగలను దించు
తన్వి బారుజడను జూచి
తాక నెంచితిని కన్నున
తగిలెడు కాటులను మరచి.

ధనుస్సుల మొగాలు వంచు
వనిత కన్పొమలను జూచి
పరుగు వెట్టితిని బాణ
ప్రహారాల మాట మరచి.

నిప్పును బూడిద జేసెడు
నెలత నుందరతను జూచి
కలియగోరితిని శలభము
వలె అహుతి యగుట మరచి.

ఉద్దీనం

ఎగిసి పో ఎగిసి పో ఎగిసి పో
యుగయుగాల తమోంధ
జగతి సుల్లంఘించి
ఎగిసి పో—

నీ కళ్ళలో వెల్లలేని యీ తారకలు
 నీ గుండెలో విరియలేని యీ చంద్రికలు
 నీ చెమట తడి యార్పలేని పడనొర్మికలు
 బ్రతికినా చితికినా
 ఫలిత మొకటేనొయి
 ఎగిసి పో—

పలుక నొల్లక దేవు డిలపై శిలగ నిల్చె
 వెలుగ నొల్లక చంద్రముడు కళల తగ్గించె
 కననొల్లక నినుండు కనుల నిప్పులు రాల్చె
 ప్రకృతి సర్వమ్ము నీ
 పై కత్తులను దూసె
 ఎగిసి పో—

పిడుగు పిండులను కురిపించని బలధరాలు
 మంచుకోతలులేని మంజు హేమంతాలు
 నైశిరభయంలేని శాశ్వత వసంతాలు
 కాపురమ్మున్న లో
 కమ్ములో నివసింప
 ఎగిసి పో ఎగిసి పో ఎగిసి పో
 యుగయుగాల తమోంధ
 జగతి నుల్లంఘించి
 ఎగిసి పో—

జలదగీతి

సాగుమా ఓ నీలమేఘమా
గగనవీణామృదులరాగమా

బీటవారిన చేల
పీచూషములు రాల
గరికలేని పాలాల

మరకతమ్ములు దేల
సాగుమా ఓ నీలమేఘమా
గగనవీణామృదులరాగమా

నెమలిపాదాల కిం
కిణులు 'ఘల్లు'న మ్రోయ
ప్రియురాలి వలపు మ
ల్లియులు 'జిల్లు'న పూయ

సాగుమా ఓ నీలమేఘమా
గగనవీణామృదులరాగమా

కవిరాజు నిను జూచి

నవనీతమై పోవ

నవనీతమై పోవ

నవగీతమై లేవ

సాగుమా ఓ నీలమేఘమా

గగనవీణామృదులరాగమా

నినుజూచి విరహిణులు

నిట్టూరుపులు నింప

నిట్టూరుపులు నింప

నిలువెల్ల పులకింప

సాగుమా ఓ నీలమేఘమా

గగనవీణామృదులరాగమా

గుండెలోతుల పాదు

కొన్న పాతదనాలు

నీ పదములు తాకి

నీరు నీరై పోవ

సాగుమా ఓ నీలమేఘమా

గగనవీణామృదులరాగమా

వింత జాలి

ప్రాజ్ఞుగ్రామమునందు పాడిచిన
బాలసూర్యుని కంటి సెగలకు
భగ్గుమనెడు తమిస్రముగన
'పాప'మనిపించు.

వ్యబల యుంఝాపవన ధాటికి
బదాబదలైపోవు కారడ
నీరదావళి కంటబడగ 'ను
నూరు' మనిపించు.

జేతవలె కవినిన వసంతుని
చికిలివారిన కుసుమరథ చ
కౌల నలిగెడు నిశు దలవగ
జాలి చెమరించు.

ఆలోచనం

విషద్రావకము ద్రాక్ష
రసమని గుటగుట మ్రింగెడు
విపాసువును గేలిచేసి
పీయూషము ద్రావితినా

ఎండమావులందు సుధా
 భాండాగారము జూచెడు
 ఆనాజీవిని కాదని
 ఆనందము పొందితినా
 మబ్బుతున్నకలతో ప్రణయః
 మధుర వార్తలను పంపెడు
 కామార్తునికేరి వియో
 గ జ్వాలిక లార్పితినా
 కాంక్షసిద్ధికి హారతి
 కర్పూరంవలె కరగెడు
 సాహసి నెగతాళిజేసి
 జయశ్రీ వరించితినా
 ఊహలోకమున అప్ప
 రోంగనలను దర్శించెడు
 భావకవిని పరిహసించి
 బ్రహ్మపదము నందితినా
 పృణయవీణలోన సృష్ట
 రహస్యరాగాలు వినెడు
 తాత్వికుని తిరస్కరించి
 తాదాత్మ్యము నొందితినా

స్వగతం

పాడివోయెడు పుడమి గొంతు
తడుపగ రాలిన చిన్నును
శుక్తి గర్భమందు జారి
ముక్తాఫల మెటులైతిని
నిశీధాంతమున తూరుపు
దెస కన్విప్పిన తారను
తమోబాధితుల నయనో
త్సవ కారణ మెటులైతిని

జనపదమ్ములకు దూర
మ్మున నిల్చిన మొండిశిలను
ఆగ్రపర్లపూజిత సా
లగామ మొట్టులైతిని.

అరనిముసం వెల్లి ధూళి
పారలందారెడు పూపును
పరమేశ్వరకంఠహార
తరళహార మెట్టులైతిని.

బెబ్బులి పిల్లల నొడిలో
పెంచిన మార్యూల గుహను
పల్లవాధరలు వెలసిన
విల్లోరా నెట్టులైతిని.

చిరుతగాలి కెరటాలకు
చెదరిపడు మొయిలు తున్నను
యక్షమిధున సందేశ వ
హన సాధన మెట్టులైతిని.

లోకుల నిఘ్నరపదాల
లో త్రొక్కుడుపడు మట్టిని
వికచకాంతి వలయిత దీ
ప కరండిక నెట్టులైతిని.

నేను

కాలపన్నగ భవా
 గ్రముపైన చెయిసాచి
 మణిని సంగ్రహించు
 మాంతిక్యకుండను నేను
 మాంతిక్యకుండను నేను
 మానవుండను నేను.

ముండలో కన్గిలుపు
 మొగలిరేకులలోని
 తావులను హరించు
 తస్కరేందుడ నేను
 తస్కరేందుడ నేను
 తరుణ పవనుడ నేను.

కారుకాటుక బారు
 నీరదాపళి నుండి
 పాలధారలు పిండు
 ఆలకాపరి నేను
 ఆలకాపరి నేను
 కాలపురుషుడ నేను.

సందేహాదోల

నింగి కడలిని ప్రియా
నించు నీలిమొయిళ్లు
నన్నవలి దరిజేర్చు
నొక లేనాడైనొ.

స్ఫటిక ధౌతమై న
 చంద్రచింబమ్ము నా
 అంతరంగము జూపు
 అద్ద మేనాడెనొ

కనులందు వెల్గు వా
 కలు చిందు తారకలు
 నా దారి చూపు క
 న్నాప లేనాడెనొ

చదలేటి బంగాచు
 సైకతస్థలులు నా
 పదముద్రలను దాచు
 పటము లేనాడెనొ

అమృతరక్షణశాల
 లైన స్వర్గాలు నా
 వాంఛలకు పర్యాయ
 పదము లేనాడెనొ

ఊహకందగలేని
 ఉత్తాల గగనమ్ము
 నన్ననిమిషునిజేయు
 నాక మేనాడెనొ

ఉభయ సంధ్యలు

అశ్రువిపంచి రుంకృతిలో తా
 దాత్మ్యము పొందిన చెవ్వరు—నేనే
 కింశుకహాస మరందరసం కను
 గిన్నెల దాచిన చెవ్వరు —నీవే
 సురస్రవంతీ తరంగధాటికి
 ధరపై రాలిన చెవ్వరు —నేనే
 ఆప్పరసలకు విహంగమవృత్తిని
 అలవడజేసిన చెవ్వరు —నీవే

కంటకతల్పమ్మున విలప్రాయపు
 గడియలు గడటన దెవ్వరు —నేనే
 వెన్నెల తీగెల పాన్నున నిద్రకు
 వెలియై జడిసిన దెవ్వరు —నీవే
 కాటుక కురిసెడు కాళవిభాపరి
 కౌగిలి కొరిన దెవ్వరు —నేనే
 చలువలు విరిసెడు చాంద్రీడాలల
 చలనము సైవని దెవ్వరు —నీవే
 ప్యళయాద్ది సరోభాగమ్మున కల
 లసు నిర్మించిన దెవ్వరు —నేనే
 నందన కానన మధ్యమ్మున ఆ
 నందము పొందని దెవ్వరు —నీవే
 హాలాహలమును అమృతం పోలిక
 ఆస్వాదించిన దెవ్వరు —నేనే
 క్రమసుధాద్రవమును సలిలంవలె
 గండూషించిన దెవ్వరు —నీవే
 పశ్చిమ సంధ్యాంబుధిలోపగిలిన
 పడవను నడిపెద రెవ్వరు —నేనే
 ప్యాచీదిక్ష్ణిటలమ్మున కుంకుమ
 పంకము పులిమెద రెవ్వరు —నీవే

వింత మానవుడు

బృతుకంతా అగ్నినిఖా
చిత పథాల ప్రియాణించి
జ్వలనమ్మనగా నేమో
తెలియక వికవిక నవ్వెడు
నేను వింత మానవుడను.

నిరంతరం హిమగిరిండ్ర
నిర్వద్ధంగా లహరుల
నిండుగ తానమ్ములాడి
గుండెమంట నల్లార్పని
నేను వింత మానవుడను.

పారిజాత పరిమళ సం
భారమ్ములు గుబాళించు
సందనమున మోదుగు పూ
లం దలపోసెడు వాడను
నేను వింత మానవుడను.

శరత్పూర్ణ హరిణాంకుని
 తరళిత హాసములపైన
 నీలిమొయిలు మేలిముసుగు
 నీడలు వాల్చగ నెంచెడు
 నేను వింతమానవుడను.

ఇరుల కంఠముల తరిగెడు
 కరడిపిక పారవైచి
 అందని మిణుగురుల కోస
 మన్నేషణ సాగించెడు
 నేను వింత మానవుడను.

దీనమానవుని రోదన
 దిశలను భేదించ వాని
 కనులు చెమ్మగిలెనె లేదో
 యని ఇంచుక తొంగిచూచు
 నేను వింత మానవుడను.

చీకటిలో నిల్వలేక
 చిరుదివ్వెను వెలింగించి
 శలభహత్య చూడ గుండె
 చాలక దీపమ్మార్చిన
 నేను వింతమానవుడను.

అప్పరోంగనలు మనోజ్ఞ
హల్లీసకములు బూపగ
విలయతాండవము కోసము
వెరిగ పర్వెత్తువాడ
నేను వింతమానవుడను.

ఆమృతభాండ మెగిసివచ్చి
హస్తయుగమున నిల్వగ
నిన్నటి విషపాసగాఢ
నెమరువేసికొనసాగెడు
నేను వింతమానవుడను.

పస్చిమ దిక్సైలాంచల
పతత పతగ ఒంబములో
రేపటి ఆమృత పృభాత
రేఖల సందర్శించెడు
నేను వింతమానవుడను.

బ్రహ్మజ్ఞులు నిర్గుణుడే
పరమాత్ముండనగ వినక
రాతిబొమ్మలకు గంధపు
పూతలు పూసెడువాడను
నేను వింతమానవుడను.

ఉద్ఘామి

ఈ సముద్రమధనోద్యమ
మిటులే కొనసాగింతును
హలాహలజ్వాలల అమృత
కళికలుగా మారువరకు.

ఈ సర్ప మహాయాగము
నిటులే నిర్ధరింతును
తక్షకుని భణాగ్రవిష
ద్రావ మిగిరిపోవువరకు.

ఈ సంధ్యారుణదీపము
నిటులే వెల్గించి చూతు
చీకటి బాకులు చెలుంగు
రేకులుగా మారువరకు.

ఈ ఆకాశోడ్ధీనము
నిటులే కొనసాగింతును
అప్పరసల విద్యుత్ చే
లాంచలమ్ము లందువరకు.

ఈ దుర్గమ విపినమ్మున
నిటులే నడయాడుచుండు
ముళ్లగుండెలందు బొండు
మల్లెలు వికసిల్లు వరకు.

ఈ కవితా శీఘరసము
నిటులే యందించుచుండు
మత్తులోన జగతి కృత్రి
మత్వము విడిపోవువరకు.

సంప్రీష్నం

అచ్ఛిన్నముగా ఉడ్డ
నాసక్తుడనైన నన్ను
కట్టవేయ నెంచితివా
కరివోని చెలుంగుత్రాళ్ళ

అనపరతం వార్తితరం
గాఢాతుష నైన నన్ను
దాలింపగ నెంచితివా
తలిరుటాకు నొకపైన

రేబవళ్ళు నిద్రా ము
ద్రుతి నేత్రుడనైన నన్ను
మేల్కొల్పగ నెంచితివా
మిహికామృత సేచనమున

గడెగడియకు శంకా పం
క నిమగ్నుడనైన నన్ను
తరలింపగ నెంచితివా
సురగంగా సైకతముల

ఆత్మశోధన

తన ఐశ్వర్యపు పాంగును
గని మిడిసిపడంగనేల
అబ్బిని గుటగుటమింగిన
ఆగస్త్యుని యొకడుండగ

తన ఘన బాహుళ కిని
గని ఎగిసి పడంగనేల
కొండల రెక్కలు విరిచిన
కులిశాయుధు డొకడుండగ

తన భయద స్వరము విప్పి
బసులను బెదరించనేల
పృథ్వీమేఘముల చొచ్చిన
పవనమూర్తి యొకడుండగ

తన విషచేష్టలతో జగ
తిని కలుషము చేయనేల
కాళీయుని తలదన్నిన
చాలకృష్ణు డొకడుండగ

తన విజయాంకముల జూచి
దర్పము చెందగనేల
మదనుని బూడిద జేసిన
మహాశివుం డొకడుండగ

ఉగాది పాట

కాళిదాసు కావ్యంవలె
కన్పించినదీ ఉగాది.

సమాఖ్యను విడిరించిన
సాదా సైనికుని నుడుటి
కాంతి గర్వరేఖలాగు
కదలాడినదీ ఉగాది.

ప్రయుడు వరుడుగా మారే
విశ్వాసం ప్రబలినంత
తొలి జవ్వని చూపు తెరల
తొనకిసలాడే కాంక్షల
ఇంద్రధనుః ఖండంవలె
ఇదిగో ఇదిగో ఉగాది.

మత్తేభాల విధమ్మున
మల్లాడిన కార్మికులు
కార్డులపు కోరలవలె
జడిపించిన చలిరాత్రులు

నీరుగారి బీరువోయి
 నేటికి క్రొంగొత్తదినం.
 చిరుచేదుల తీయదనం
 చలచల్లని వెచ్చదనం
 తొలకిన మధుగీతిగణం.

కూలనున్న రాచవారి
 కోటలాగు గతశిశిరం
 శిరమెత్తుక కొన్ని నాళ్ళు
 తిరిగిన సంగతి నిజమే
 వడిగాడుపు దుశ్శాసను
 వలె దరిద్ర తరు తరుణీ
 వస్త్రము లొలిచిన మాటయు
 వాస్తవమే సూరుపాళ్లు.

ఐన నేమి ఆ దృశ్యం
 అమితకాల మాగలేదు
 మధుమాసాంకం నేడే
 మరలగతం తిరిగిరాదు.

మధు మాసాంకమున రంగ
 మధ్యమ్మున నిల్చుపాత్ర;

లదిగో మల్లీ మిత్రం
మందార వికచ నేత్రం.

నాయకు డదిగో చైత్రుడు
అతనివెంట ప్రియమిత్రుడు
'మన్మథ' నామాంకితుండు
మరల మనకు కన్పించడు.

ఆగ్నివంటి మెయివన్నియ
ఆమృతం సరియగు కన్నియ
ఆమే నాటక నాయిక
ఆమె పేరు మధుబాలిక.

పలాశాలు నడిచివచ్చి
విలాసమ్ముగా నాడెను
పరభృతాలు కమ్మని వి
ప్లవ గీతమ్ములు పాడెను.
అరవిందమ్ములు చూపెను
హల్లీసక నృత్యమ్ములు
అశోకములు లేపెను సం
ధ్యా శోణపతాకమ్ములు
మధుమాసాంకం నేడే
మన కుగాది ఈ నాడే

“నాకః నాకత్వమాగతః”

కరాతకుని కరాళశస్త్రం
 క్రౌంచపక్షి గుండెను చించిన ఆలనాడు
 కవి హృదయం చెమ్మగిల్లి
 కన్నులు పిడికింది.

బాణాగ్రం నేరులేని
 పాణాలను తోడేస్తుంటే
 పరిసరాలు మూకభవించాయి
 కవిమాత్రం న్లకించాడు.

నాకమంటే మరేమీ కాదు
 “నాకః నాకత్వమాగతః”.

వేదనయే కవిత్వానికి
 వీజప్రాయం సుమా!

సాధారణ మానవుడు
 స్పటికంలాంటివాడు
 ప్రక్కరంగులకు లోబడి
 వ్యక్తిత్వం కోల్పోతాడు.

కవిని మాత్రం సూర్యునితో
 ఖచ్చితంగా పోల్చవచ్చు
 ఏడు వన్నెలు జీర్ణించుకొని
 ఏకవర్ణం చిమ్ముతాడు.

మంచుగుడ్డలు కప్పకొన్న
 మానవుల మెదళ్ళలో
 వేడి కిరణాలందించే
 వాడె కవి, వాడె రవి.

అపనిలోని ప్రత్యణుషా
 కవికొక బ్రహ్మాండం
 ఆతనిగుండె కదుపలేని
 అణుశకలం లేనే లేదు.

అణువులోన నిద్రించె
 అంతర్జాతీయత్వాన్ని
 పసికట్టి వీపుదలై
 ప్రబల దార్శనికుడు కవి.

పరమాణువు ముఖంలోన
 తెరచుకొనే మరణదండ్రిల
 మాటలతో కరగించే
 మహా మాంతిక్యుడు కవి.

సాటివాళ్ళు మూఢత్వపు
సారామైకంలో పడి
పేలుతుంటే బాగృతి డీ
పా లెత్తినవాడు కవి.

ఋరదలోన బృతికే కు
మ్మరి పురుగుల లేవనెత్తి
బంభరాలుగా మార్చే
బృహ్మాత్వం కవిలోపుండి.

చెదలు దిన్న హృదయంతో
మసిబట్టిన మనస్సుతో
మాటలు గిల్లేవాడె
నాటికి కవికాడు.

పరుల బాధ తన బాధగ
పంచుకొన్నవాడే కవి
పరుల సుఖంలో శిరస్సు
పైకెత్తినవాడె కవి.

పుచ్చపూలు గచ్చపాచలు
జిల్లెడులు పల్లెరులు
కవికలం సోకితేనే
కల్పవృక్షాలవుతాయి.

తుహినాచల నిరంనుండి
 తురగలించే బలపాతాలు
 కవిగుండెలో విద్యుత్తును
 కల్పించక మానవు.

జగత్తులో ఏ మూలో
 పాగచూరిన నరబాతుల
 వీపులపై విరుగుతున్న
 వెండి కొరడా నెబ్బలతో
 కవికళ్ళలో ఏర్రడాళ్ళు.

పడమటి బెహిల్లు హుపారుగా
 పరచిన బంగారు పలల్లో
 పావురాళ్ళ కాళ్ళిరుక్కుంటే
 కవిగొంతుక లోయలోంచి
 గర్జించిన చప్పుడు.

పచ్చిగడ్డిలా పెరిగిన పల్లెవాళ్ళపై
 ఆకాశంనుంచి రాకాసులు
 అగ్నివర్షం కురుస్తుంటే
 కవినిరస్సును చీలుస్తూ
 ఎగుస్తుంది ప్రాణనాదం.

పృయోజనం లేకుండా పాడిచే
 పగటి చుక్కలకు
 దూరంనుంచి తోకాడించే
 ధూమకెతువులకు
 ఎవడి కాంతినో ఎరువుదెచ్చుకొని
 నిగనిగలాడె చంద్రబింబానికి
 పనిలేకుండా పరిభ్రమించే
 పగైరా గ్రహగోళాలకు
 క్షణంసేపు మిడిసిపడే
 మిణుగురు పుచ్చుకు
 ఆకారణంగా ముఖం చిట్లంచుకు
 ఆస్తమయ సంభ్రకు
 అణువుకూ బృహ్మచారికి
 జీవికి మృత్ప్రపంచానికి
 కర్మసాక్షి కవియే
 కవియే భారవియే.

సహారాలో సలిలస్వర్గం
 నూన్యమనుకొంటున్న గగనసాధానికి
 చుక్కల కంకరతో
 చెక్కినమార్గం;
 చీకటి ఖంబర పోట్లతో

చిరిగిన లోకం గొంతుకలో
 చిరువెల్లుల పొణభిక్ష.
 శిశిరాత్ముల పసువాంఛాత్మప్తికి
 వశమై, పసనాలను పొగొట్టుకొన్న
 కాలమనే బిచ్చకత్తె మాసరక్ష.
 దాస్యపు నల్లమందు నమిలి
 తరాలకొద్ది గురకతీస్తున్న
 తమోవాసుల బాడ్యకుడ్యాలను
 పగులగొట్టే పబ్రహస్తం.
 విరికితనం వారసత్వంలా
 సంకల్పమించిన శరణాగతుల
 పిల్లిగొంతులలో సాహస
 భిషణమర్దల ఘోషలు
 పెకిలించే శంఖస్వరం;
 ఇదే కవితా స్వరూపం.
 ఇదే కవి విశ్వరూపం.

ప్రాణయం ఒక తుమ్మెదలా
 మనస్సులో మర్మరిస్తుంటే
 ప్రేయసి ఒక తుమ్మెదలా
 ఎదలో కదలాడుతుంటే

భవిష్యతు ముళ్ళులేని
 ప్రసవపథంలా కనుపిస్తే
 బృతుకొక చక్రాలులేని
 ప్రసవరథంలా ఎదురొస్తే
 కవిగొంతుక తేనె తేనె
 గా పల్కగ తప్పదు
 కవిలో సారభాలు రె
 క్కలు విప్పక తప్పదు.

శరన్నిశీధులు పగళ్ళపై
 దురాకృమణ సాగించి
 మృత్యుభామ ముడికొప్పును
 జీవన పురుషుడు సడలించి
 సెలవేసిన విద్వేషాన్ని
 సాహర్దం కత్తిరించి
 జగత్సర్పమొక్కచూటు
 సడలిన కుబుసాన్ని విడిచిస్తే
 కవిహృదయం నాగస్వరమై
 రవళిస్తుంది
 కవిగీతం రాగాంకురమై
 చివురిస్తుంది.

స్వప్నచారి

ఆశలనే ఆకాశపుష్పాలకు
ఆకారం కల్పించుకొని
అనంద సౌరభాలను త్యాగేస్తాడు
స్వప్నచారి.

స్వప్నచారి మేధావాటికలో
పురివిప్పిన ఆలోచనల నెమళ్లకు
పింఛాలనిండా నిష్పల రప్సలు.

స్వప్నచారి అంతర్నాటికలో
వేషంగట్టిన వేదనాలాసికలకు
నిగలనిండా జిల్లేడుపువ్వులు.

ముంగురులు త్యాచుపాముల్లా
బుసకొడుతుంటే

కెంగేళ్ళు బెరిపోతుల్లా

క్రేళ్ళురుకుతుంటే

మెరుపు తీగెల్ని పలువల్లా

మలచుకొన్న విలయాంగన

స్వప్నచారి హృదయచోరిన

అతని గుండె మెట్ల నధిరోహించే

అంత స్వంచారిణి.

ప్రణయం దావాగ్నిలాగా
 అణువణువును కబళిస్తుంటే
 ఊహల రెక్కలపై
 ఉద్వేగంగా ఎగుస్తాడు స్వప్నచారి.

అతని అగస్త్య దాహం ఆరడానికి
 సహారాలు సైతం సముద్రాలు కావాలి.

నింగిలోని నీలిమబ్బుల్ని
 నిండు మధుభాండాలనుకొని

ఆనాచపకాన్ని పైకెత్తి
 మోసపోతాడు స్వప్నచారి.

చంద్రబింబాన్ని చుంబించాలని వెళ్ళి
 విఫలుడై వెనక్కి తిరుగుతాడు.

చుక్కల చెక్కిళ్ళు గిల్లాలని
 ఎక్కడలేని తాపత్రయ మతనికి.

ఇంద్రధనుస్సును పట్టుక వేళలాడాలని
 ఎంతగానో ప్రయాసపడుతాడు.

స్వప్నచారికి ఏదీ సాధ్యంకాదు.
 ఆయినా అన్నీ అతనికి
 ఆరచేతి వైకుంఠాలే.

అభ్యుదయ కవి అన్వేషణ

హిమం దాడితో పగిలిన
ఎర్రని పెదవుల లోపల
ఇవుళ్ళు తొడిగే గడియ కోసం
ఎదురు చూస్తున్నాడి కవి.

కనపడ్డ ప్రతివాని మీద
మణుములకొద్ది దుమ్మెత్తిపోసి;

అందమైన ప్రతిదాని వలువలు
 అకారణంగా ఒలిచివేసే
 శిశిరాత్ములను దెబ్బదీసే;
 చిత్రమైన మనిషి కోసం
 పలాశ పతాకను ధరించి
 విలాసంగా నడిచి వచ్చే
 విప్లవకారుని కోసం
 మందారంవలె నవ్వే
 సుందర హృదయుని కోసం
 మల్లికవలె మాట్లాడే
 మానవ మిత్రుని కోసం
 గడచిన కొన్నాళ్ళనుండి
 గవేషిస్తున్నాడీ కవి.
 టిక్కెట్టులేక లభించే
 టికెట్లక అనుభవించే
 చక్కని సౌఖ్యం కోసం
 భాషావాసన ఎరుగని
 పరిశ్రమకు సాధ్యపడని
 శాస్త్రీయ సంగీతం కాని
 స్త్రీయ సంగీతం కోసం

స్వీయ సంకేతం కోసం
 తపాలావాని మసిముద్రను
 తమాషాగా తప్పించుకొని
 తనదాకా నడిచివచ్చే
 అణా కార్డు కోసం
 దారి మధ్య వలలోపలి
 దానిమ్మ గింజలను జూచి
 నోరూరక గడ్డి విత్తులు
 ఆరగించే పక్షికోసం
 మెదటి దివ్వెను వెలిగించి
 వెదుకుతున్నాడీ కవి.
 నేత్రాలను కప్పివేయని
 నీలి ముంగురుల కోసం
 బోధి వృక్షాన్ని దాటిన
 పూర్వ తేజం కోసం
 కంఠంలో నిల్ప గల్గిన
 కాలకూట విషం కోసం
 ఆడవేషం వడ్డించని
 అమృతంలాంటి రసం కోసం
 ఆలోచనల ఆజ్యంతో
 యజ్ఞం చేస్తున్నాడీ కవి.

శూన్యవరణం

నే నెందుకు వెళిపోతిని
నిశ్శబ్ద శూన్యాబ్ధిలోకి
నిశ్శబ్ద శూన్యాబ్ధిలోకి
నిఖిల జగత్ కుడ్మాలి దూకి.

ఆశలాగు అవతలి సరి
హద్దు సద్దు విన్పించని

అమృతంవలె ఏ నాడూ
అందుబాటులో వుండని
నిశ్శబ్ద శూన్యాబ్ధిలోకి
నే నెందుకు వెళ్ళిపోతిని.

చండకరుని కుపిత దృక్కులకు
చంద్రుని సుధా స్పృహిత వాక్కులకు
శర్వరీ వినీల హస్త
సంచాలిత తాళవృంతాలకు
నవ్వులకూ కన్నీళ్ళకూ
మల్లెలకూ గులాబి ముళ్ళకూ
లేతగుండె జనానికి
రాతిగుండె ధనానికి
దూరంగా—ఊహల ప్రా
కారాలను ప్యాకి ప్యాకి
నే నెందుకు వెళ్ళిపోతిని
నిశ్శబ్ద శూన్యాబ్ధిలోకి.

పరిమళాలను పులుముకొన్న
తరళకాంతి తరంగాలు,
అకారం మలచుకొన్న
అమృత వీణా స్వరభంగాలు,

పవన సహాయం లేకుండా
 ప్రవహించే ప్రసవ నౌకలు,
 ఇందుకాంతిలో ముఖాలు
 కందని తామరరేకులు,
 ఏమేమో ఉంటాయని
 ఎందుకు నే వెళిపోతిని
 నిఖిల జగత్ కుడ్యాలు దూకి
 నిశ్శబ్ద శూన్యాబ్ధిలోకి.

ఎక్కడికి వెళిపోలేదు నేను
 ఎప్పటిచోటే నిల్చున్నాను
 మరి శూన్యమంటే ఎక్కడుంది?
 మనస్సులో కాపురముంది.

చుట్టూ పసి మనుషుల కేకలు
 చుట్టం వచ్చే కబురుచెప్పే కాకులు
 ప్రియురాళ్ళు విసిరే చూపులరాళ్ళు
 వేదాంతం వడ్డించే ముసలివాళ్లు
 అన్నీ ఓ కంట కనిపెడుతూ
 అందోళన పడుతున్నాను
 చుట్టూ ప్రపంచం వున్నా
 శూన్యంలో నిల్చున్నాను.

స్వప్న ప్రశస్తి

నాటక యవనిక లాంటిది
నాలో జారిన స్వప్నం.

ఖండిత నాయిక విగళత్
కైశిక భారం లాంటిది
శర్వరి పెదవుల తొణకిన
శంపాహాసం లాంటిది
నాటకయవనిక లాంటిది
నాలో జారిన స్వప్నం.

మనస్సులకు మత్తెక్కించే
మల్లికా పరిమళాలకు
కనులకు గారడిచేసే
కమనీయమైన ఆకారం,

రణరంగంలో మ్రోగిన
ధనుష్టంకారం గాక
అంబర విశాల రంగంలో
అఖర్వ విజయ గర్వంతో
శరవరంపరలు విసిరే
జలంధరులు మ్రోగించే
ఇంద్రధనుష్టంకారం,

ఏమాత్రం ప్రతిఫలంలేక
 ఎంతెంతో చల్లదనాన్ని
 ప్రసరించే చంద్రునికి
 ప్రతినిత్యం పరిపూర్ణత్వం,

అరసెకండు మాత్రం వెల్లి
 పురణించే విద్యుల్లతలకు
 రాత్రి సాంతం జీవించే
 చిత్రమైన పౌరస్వత్వం,

అన్నీ ఒకముహూర్తాన
 అనుభవించే అవకాశం
 స్వాప్నిక రంగంలోనే
 సలిలం లాగా సాధ్యం.

రెక్కలు మొలవకుండానే
 రిక్కల రాయడిదాకా
 రివ్వన జరిపే ఉడ్డినం,

గళగ్రంథి విప్పకుండా
 స్వరనియతి తప్పకుండా
 వినిపించే వ్యోమగానం,

కుపిత నితంబినీ మణి
 క్రోడీకృత రోషంతో
 వడ్డించిన నొవ్వని మ
 వ్వపు గల్ల చపేటం,

అర్థాన్ని ఆకాంక్షించక
 పదాలచుట్టూ పరిభ్రమిస్తూ
 అనిమిషత్వ మందించే
 అమరవేశ్యాకూటం,

సూర్యమండలంలో గీము
 చంద్రబింబంలో మకాము
 మబ్బుల రాజమహళ్లు
 చుక్కల చిక్కని చెక్కిళ్ళు
 విద్యుద్వల్లీ డోలికలు
 విద్యుత్తును మించిన బాలికలు
 గగన పుష్పమ్ములు
 కుందేటి కొమ్ములు
 పాటపాడే కళ్లు
 పల్కరించే నుదుళ్లు
 కలల ఎడారుల లోపల
 ఖర్చూర తరువుల్లాంటివి.

త్రిక్త సమస్యలు

పాగపాలిక జడలు విప్పి
 జగత్తులో వ్యాపించెడు
 చీకట్లకు చిన్ని తట
 ద్రేఖయే ప్రబల శత్రువు.

అహర్నిశలు కనురెప్పల
 నణచే నిద్రాళువునకు .
 సూర్యకిరణ మొకటి సోక
 చురుక్కు మనిపించు గదా

తేనె తేనెగా బ్రతుకును
 గానమ్మును జేయు మనిషి
 తిక్త సమస్యల దాడికి
 తికమక పడటం సహజం

ఎంత చిన్నగాలికైన
 ఎండుటాకులే మ్రోగును
 పచ్చని ఆకులు రుంఝా
 పవనానికి మాట్లాడవు.

నీలగిరులవలె పెరిగిన
 ధూళి పరంపరల వెనుక
 తెలుపేదో నలుపేదో
 తెలుపడ మెంతో కష్టం.

నల్లనివైనా వార్షిక
 నారదములు సరసమ్ములు
 తెల్లని శరదంబుదాల
 వల్ల ఏమి ఫలమయ్యా ?
 కలమ్మెత్తి కలుషాత్ముల
 గజగజ లాడించే కవి
 కత్తి చేత ధరియిస్తే
 బిత్తరపోదా జగత్తు.

నిన్నటి చీకట్లు

నిన్నటి చీకట్లు నన్ను
నిలదీసి అడుగుతున్నాయి
నూదిని రెండుగ చీల్చే
సునిశిత ఘక్కిలో.

“జగన్నేతలు నాగరకతా
శిరోరోహణం పేరుతో
జరిపిన తతంగమంతా
మరిచితివా మనిషీ !

సత్యానికి విలువ సలువ.
ప్రేమకు తూకం రక్తపతాకం
నెమరువేసుకో మనిషీ
నెమ్మదిగా జీర్ణగతం
అవేశంతోడ నడిచి
అడుసులోన అడుగేయకు.

మేకతోలు గప్పకొన్న పులులు
 పులివేషం వేసుకొన్న పిరికి తలలు
 పెదవులపై చిరునవ్వును
 లత్తుకలా పులుముకొన్న విషాత్ములు
 వాళ్లు పరిచిన పన్నాగాల వలలు
 వాటిలో కాళ్ళిరుక్కున్న లేతలేళ్ళను
 స్మరించుకో మనిషీ !

మాసిన మేధాగ్రంథం
 పుటలను తిరగేసి చూడు
 పెద్దపెద్ద బొమ్మల్ని చూసి
 అద్దుకోకు కళ్ళకు
 సన్నని అక్షరాల్లో పున్న
 సంగతుల్ని మనోగతంచేయి.

నల్లని చర్మానికి తగిలించిన సంకెళ్ళు
 స్వేచ్ఛాపక్షాలకు దడిగట్టిన చెరసాలలు
 మానవతా నినాదాల ముసుగుల్లో
 పొడిగించిన పశుతత్వం పొలిమేరలు
 అణుగోళం కనిపెట్టినవాడికి
 ఘనరాజ్యా లర్పించిన కనక బహూకృతులు
 శాంతికి జైకొట్టినవాడికి

వింతవింత రంగుల అద్దకం
 డబ్బుగాలంలో చిక్కువడి
 తబ్బిబ్బుపడే బడుగురాజ్యాలు
 అగ్రశక్తుల గోళ్ళల్లో రక్కుడువడి
 అడుగు లేపలేని కుంటిదేశాలు
 రెక్కలు తెరచిన అన్వాయుధాలు
 డెక్కలు మొలిచిన మారణస్త్రాలు
 సమరాలంటే తమాషా
 మానవ రుధిరాస్వాదనకై
 పడమటిగాడ్పుల పిపాస
 పసికట్టితివా మనిషీ !
 జరిగినదంతా కలయని చప్పరించకు
 ఈ స్వప్నమే చక్రంలా
 ఇకముందు చంక్రమణం చేస్తుంది.

గతంతో నా కేం పనియని
 కళ్ళుమూసినావా మనిషీ”

నిన్నటి చీకట్లు నన్ను
 నిలదీసి అడుగుతున్నాయి
 నూదిని రెండుగ చీల్చే
 సునిశిత ఫక్కిలో.

రేపటి ఉదయం

రేపటి ఉదయం నాలో
 లోపల గుసగుస లాడెను
 మనిషి నీ భవిష్యత్తు
 మహోజ్వలంగా వుందని.

“రేపట్లో విశ్వపటం
 గూపం పూర్తిగ మారును
 రేపట్లో శాస్త్రమహిమ
 రేల పగళ్ళుగ మార్చును.

ప్రజ్ఞాశూన్యు లికెన్నడు
 పదవులు పాలించలేరు
 ప్రచారమంత్రం పఠించి
 ప్రజల మూర్ఖపుచ్చలేరు.

మతాలకై మరణించు ఆ
 మాయకు లెవ రుండబోరు
 గతానికై విలపించే
 మృతభావులు కానరారు

రాజకీయములు రోజుకు
రోజుకు రంగులు మార్చవు
బజారులో ధాన్యాలకు
పగలే రెక్కలు మొలవవు.

సృజనాత్మక శక్తిలేని
భజన కీర్తనలు చెల్లవు
కళాపరిమళమే లేని
గడ్డిపద్యములు నిల్వవు.

చమక్కు టద్దాలు దాల్చి
చమురు కళ్ళు దాచలేరు
హుళక్కి మాటలతో లో
కుల కళ్లను కప్పలేరు.

సైనిక సంఘాలపేరిట
స్వాక్షమాన మస్ముబడదు
శాంతిని రక్షించుటకై
సంగ్రామం జరుగవోదు.”

రేపటి ఉదయం నాలో
లోపల గుసగుస లాతెను
మనిషి నీ భవిష్యత్తు
మహోజ్వలంగా వుందని.

విచిత్ర ఘటనలు

సన్నని సమీరం తాకిడికి
జలదం గుండె నీరైనట్లు
ఆల్ప ఘటనకే మనస్సు
అశ్రుసిక్త మవుతున్నది.

జీవిత వైలాగ్యంపై నిల్చి
దృష్టిని దూరం విసరేస్తే
పిపీలికాలకూ మనుష్యులకూ
పెద్దతేడా కన్పించలేదు.

పాతాళాన్ని చుంబించే
బావిలోన కూర్చుంటే
కాక శుక్తి కోకిల రుతి
ఏకరీతి విన్పించెను.

స్వప్నంలో మూడు తలల
స్వాములు ప్రత్యక్షమైతే
నమస్కరించడం మరచి
నవ్వుకున్నాను బళ్ళా !

శిఖరం తన శిరసైక్తుక
జీమూతాలను కృమ్ముతుంటే
చీమ దొకటి కళ్ళు మండి
సీత్యారం చేస్తే యేం ?

బ్రతుకు ముళ్ళ బాటంటూ
పయనం ఆపేస్తానా ?
ఉన్నచోట మాత్రం పూ
లున్నాయా విమన్నా.

తలల నిండుగా విషాన్ని
దాచుకొన్న నాగన్నలు
అమృతాంధసుల మంటుంటే
ఆశ్చర్యం కాదా మరి ?
కళ్ళయొడుట 'నమస్తే'ల
కాన్కల నందించువారు
వీపు వెనుక విచ్చుకత్తి
మోపుతుంటే గమనించాను.

మెరుపు బొమ్మలు

మనస్సులోకి తొంగిచూస్తే
కనుపించే మెరుపు బొమ్మలు
కళ్ళతో పక్కడం తప్ప
నోళ్ళతో చూడవు.

చేతులతో నడువనేర్చే
కోతిరీతి మనుషులకన్న
కళ్ళతో పక్కే బొమ్మలు
కాస్త మెరుగైనవే.

అర్థవంలా తెరచుకొన్న
అతి నల్లని అకాశం
అమాంతంగా ముడుచుకుంటే
అప్పుడెలా వుంటుందో ?

చీకటి ప్రాధాంగనవలె
ఆకారం మలచుకుంటే
చుక్కలు జడలో పుప్పులు
సుధాంశుబింబం తిలకం.

హిమాచలం రెక్కలతో
ఎగురడం నేర్చుకుంటే
దాక్షిణాత్య లొక్కమాటు
తప్పకుండా పిలిచేవాళ్ళు.

మబ్బుల చెరసాలలోన
మెరుపు కటకటాల మధ్య
కుసుమ శృంఖలాలు దాల్చి
కూర్చుంటే బాగుండును.

శిశిరుడు 'డిండిము'డి వోలె
'జెంబా'లను కొడుతుంటే
మధుపతి 'శ్రీనాథు'ండ్రై
ఎదుర్కొంటే ఎంతహాయి.

పాతదనం మంచులాగా
గోతాలకొద్ది నిండితే
కొత్తదనం కొరివిలాగా
గుళ్ళు తెరిస్తే గమ్మత్.

స్ఫటిక సౌధం

మత్సరాల పాగ తాకని
 మతాల మత్తు సోకని
 మైళ్ళదూర తీరాల్లో
 కుట్రలకూ కక్షలకూ
 కోట్ల యోజనాల మేరలో
 స్ఫటిక పట్టికా విరచిత
 సౌధం కనిపిస్తుంది.

గండ పెండేరాల భారాలు
 కాన్మీరు శాలుపలు, రత్నహారాలు
 'త్వం శుంతః' ప్రవాదాలు
 అహంతా నినానాదాలు
 మచ్చుకైనా లే పచ్చట.
 ఆ మేడలో ఘండేవారు
 అగస్త్య భ్రాతలు కారు.
 ఆ మేడలో ఘండేవారు
 అజాగళస్తనాలు కారు.

ఒక్కొక్కడూ స్వయంగా అగస్త్యుడు
 ప్రతివాడూ పదహారణాల మర్త్యుడు.
 వాళ్ళు కాసులకు కవిత్వాన్ని పెకలించరు
 గుండెల్ని తొలిచే మాటల్ని గుప్తపరచరు.

పసిడి గిన్నెలో విషాన్ని అందించరు
 మట్టిచిప్పలో మంచినీ శ్శిస్తారు.

రాసక్రీడలు రావు వాళ్ళకి
 పాసక్రీడలు తప్ప.

వాళ్ళు వాయించరు తెగిన తంబురాల్ని
 రుద్రవీణలు తప్ప.

వాళ్ళు లోకాన్ని నిర్వచిస్తారు
 'కుటిలమతులు దేబె మొగాలు
 జగతిలో రెండే రెండు రకాలని.

వాళ్ళు బలపాత స్నాతులు
 సమతా విద్యుద్ధాతులు.

వాళ్ళు నిజంగా కవులు
 వాళ్ళు కానివాళ్ళెవరంటే
 వాళ్ళు కాని వాళ్ళే.

మైత్తని సూదులు

దూరం నుంచి వెన్నెలలు
ఆరగించాలి గాని
చకోరాలు పైబడితే
చంద్రుని గతి యేమికాను ?

వసంతం నిషాలోన
పసందుగా పాడుకునే
కోకిలమ్మను కూచోబెట్టి
పీకనొక్కితే పాడుతుందా ?

గడ్డి మొలిచిన బాటలోన
గమనం సాగించే వాళ్ళు
రోడ్డు మీద నడువా లంటే
రోత పడుతారు లెండి.

కవిత్వాన్ని అత్తగారు
కానుకగా అర్పించిన
బంగారు మొలత్యాడులాగా
భద్రపరుస్తా రేమండీ ?

కనపడకుండా దాగిన
అణువులను ఖైదుచేసి

అగ్నిత్వం ఆపాదించడం
అదేం విజ్ఞానమండీ ?

హిమాచలం లాంటి మనిషి
కెల్లరు శిర మొగ్గుతారు
బోడి గుట్ట లన్నిటికీ
పూజ లెవరు చేస్తారు ?

రంగంమీద నిల్చుంటే
రత్నాలు రాళ్ళూ తప్పవు
రెంటిని స్వీకరించేవాడు
కంటేకాలు డవుతాడు.

చంద్రుని మచ్చను చూపడం
అందరికీ చేతనవును
పెన్నెలల మాహాత్మ్యం
విపరించేవాళ్ళు అరుదు.

ప్రతిరోజూ దర్శనమిచ్చే
భానుమూర్తిని కీర్తించక
అగుపడని వానికోసం
అన్వేషణ లెందుకండీ ?

నిండుతేనె కుండలోన
నీటిచుక్క వేసినట్లు
మంచిని కబళించడానికి
వంచకు డొక్కడే చాలు.

దివాంధ ఉవాచ

విద్యుద్దీపాలకాంతి
నాగరికుల మతి భ్రాంతి
అముదగపు దివ్విటీలు
అసలు వెలుగు బావుటాలు.

బురదలోన బ్రతికే కు
మ్మరి పురుగులవోలె మేము
పరిస్థితుల రంగు పైన
బడకుండా తిరుగుతాము.

సిద్ధాంతాలకు మేము
బద్ధుల మేనాడు కాము
'ఏ యెండకు ఆ గొడుగు' ఆ
పాయము లేదంటాము.

లోకం ముందునకు గొర్రె
దూకుడుగా వెళుతుంటే
మడమలతో వెనకవైపు
మస్తుగా నడుస్తుంటాం.

ఉషస్సు కన్నడగానే
విషం మ్రింగినట్టు లవును
ఆస్తమయం ఎంచేతో
అమృత లిప్త పనిపించును.

దశావతారాలు మాకు
దైనందిన కలాపం
ఉదరపోషణయే మాదు
సడరు జీవితాశయం.

లాభదృష్టియే తప్ప
లోభం మా కెప్పుడు లేదు
సాంఘిక సంక్షేమానికి
స్వార్థపూబ నలుపుతాము.

ఉపనరవెల్లియే మాదు,
ఆశయసిద్ధికి మూలము
బక్కవేషముతో ఎన్ని
దిక్కులని గెలుస్తాము ?
లోకం మా కెదురైతె
లోలోపల కసురుతాము
ముఖంపైన ఎన్నో మణు
ముల నవ్వులు విసురుతాము.

చంద్రిబింబం ఆరిపోతే

చంద్రిబింబం ఆరిపోతే
 జగత్తు చిత్రంగా వుండదా ?
 కావ్యవస్తువు పోయిందని
 కంగారుపడుతారు కవులు.

యువదంపతు లొక్కమాటు
 ఊరుస్తారు నిడుగా
 (అంటే నిట్టూరుస్తారు)

చకోరాలు వగైరాలు
 తికమకపడి పోతాయి.

సముద్రం గుండె పొరలు
 అమాంతం క్రుంగుతాయి.
 కళతగ్గని తన ముఖంతో
 నిలిచి పోటీచేస్తుందని

ధుమధుమలాడే సుందరికి

తృప్తి లవం లభిస్తుంది.

సమాజంలో అక్కడక్కడా

శల్యావశిష్టంగా వున్న

ప్రబంధ నాయికలకు మాత్రం

పరమహర్షం కలుగుతుంది.

తన వేడిని స్వీకరించే

దయా హృదయం డేడి అని

మొర్రోయని అరుస్తాడు

ముసలికళ్ళ నూరితు.

అద్దంలో తనకొసం

అనుటనం వేంచేసే

“మామి’ యేడి అమ్మా” అంటూ

మారాము చెస్తాడు మాబాబు.

చంద్రలోకాన్ని పరిశోధించి

చరిత్ర కెక్కు దా మనుకొన్న

శాస్త్రజ్ఞుడు తలపట్టుక

సంతాపం పక్కటిస్తాడు.

చంద్రబింబం ఆరిపోతే

జగత్తు చిత్రంగా వుండదా ?

కొండ కొసలు

స్వప్నానికీ శాశ్వత
 సత్యానికీ మధ్య సాగిన
 సమరంలో ఏ రెక్కకు
 జయం కలిగిందంటావు?
 సన్నాయికీ మద్దెల
 చిన్నాయికీ మొన్ను జరిగిన
 సంప్రతింపు లెంతవరకు
 సఫలమైన వంటావు ?

గులాబిపూల కంకర రాళ్లు
 కుదించి వేసిన రోడ్డుపై
 'కలుక్కు'న కాళ్లకు నాటే
 కంటక గణ మేమన్నది?
 జలధరాల జంపఖానాలు
 ఆలంకరించిన వేడికపై
 'తలుక్కు'న కళ్లను మీటే
 తారామణి ఏమన్నది ?


పెదవి కొసల మెరిసే ఇం
 ద్ర ధనుర్ధాసం చూస్తూ

కళ్లవెన్న దాక్కొన్న మబ్బుల
 గమనించక పోయేవు సుమా!
 బిగిసిన తంత్రిక పల్కే
 పేమగీత మాళకిస్తూ
 నరాలు తెగిర వీణయలను
 మరచి పోయేవు సుమా!

ప్రసవ కాలంలోన లతలు
 పడ్డ శ్రమను గుర్తించి
 పండ్ల అమ్మకం లొంచి కొంత
 పైకం వాటికి కేటాయించు.
 పగలంతా ప్యయాణించి
 ప్యస్తేదం ఎచుగలేని
 ప్రభాకరుడు పచ్చిమాడ్చి
 పవళింపడ మామోపించు.

పురాణ పురుషుల అభిప్రాయించిన
 పుష్పక విమానాల గూర్చి
 ఊరించక ఏరోప్లెన్ లో
 ఒక్క మారు ప్రయాణించు.
 'ప్లెన్' లో సీట్లట్టంచే
 వెండి కాగితాలు లేకుంటే
 పాటల రెక్కలపై కూచిని
 బలేగా ఉడాయించు.





నాగేంద్ర ప్రింటింగ్‌ప్రెస్, మహం శిల్పిట్, సికింద్రాబాదు.

